

Leiðari til Veitingardeildina



HEVUR TÚ SLÍKAN ELDHUGA OG VIRKISGLEÐI - og ert tú til reiðar at taka stóra fíggjarliga ábyrgd?

Vit sóknast eftir nýggjum leiðara til Veitingardeildina; einum fólki, sum dámar væl at taka ábyrgd og ikki heldur seg aftur, tá boð eru eftir hugflognum.

Vit vilja, at tú verður við at menna Almennastovuna. Starvið, vit bjóða tær, er sera fjølbroytt og spennandi við nógvum avbjóðingum.

Leiðarin á Veitingardeildini á Almennastovuni hevur ábyrgdina av øllum veitingum innan fólkapensjón, fyritiðarpensjón, dagpening, barnapening, stuðul til upphaldspening og annað.

Eisini er fakliga menningin av starvsfólkunum á Veitingardeildini leiðarans ábyrgd. Og vit vænta, at tú ert før/-ur fyri at skapa góðar karmar, so starvsfólkini kunnu trívast og mennast persónliga.

Sjálvstøðug fólk støðast á Almennastovuni, og kunnu vit lova tær eitt starvsstað, har sjálvt tey dugnaligastu fólkinum halda fram at mennast. Og har stutt er til næsta brosið.

Almennastovan hevur sum uppgávu at tryggja fíggjarliga grundstøði hjá nógvum fólki í Føroyum. Tí er Veitingarleiðarin eisini ein sera týðandi persónur í føroyska samfelagnum.

Vit síggja fyri okkum, at tú hevur hollar arbeiðsroyndir. Leiðsluroyndir eru ein fyrimunur, men eingin treyt. Tú hevur góð samstarvsevni, og teldan er tín vinur. Eisini vænta vit, at tú megnar at seta teg inn í lögfrøðilig og samfelagslig viðurskipti, og at fíggjarligt arbeiði fellur tær lætt. Og at tú megnar at seta fyriskipanir í verk.

Í høvuðsheitum er uppgáva tín at skipa arbeiðið á deildini og at vera krummtappurin fyri starvsfólkini. Harafturat hevur tú ábyrgdina av samskiptinum við aðrar deildir á Almennastovuni.

Umsøkjarin skal hava útbúgving frá hægri lærustovni, so sum bachelor ella kandidatur. Starvið verður sett sum skjótast ella eftir nærri avtalu. Løn- og setanarviðurskipti eru sambært sáttmála millum Fíggjarmálaráðið og avvarðandi yrkisfelag.

Fyrispurningar um starvið kunnu setast til Petru Johnsdóttir Joensen, stjóra, tlf. 353510 og 215480, ella Tummas Djurhuus, deildarleiðara, tlf. 353510 og 215476.

Umsóknir við avriti av prógvum og øðrum skjølum skulu vera Almennastovuni í hendi í seinasta lagi 3. desember 2007 kl. 12.00.